

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 74)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 74)

భగవతో మధురాపురీప్రవేశ రజకనిగ్రహ
వాయకమాలాకారకుణ్డానుగ్రహ ధనుర్భంగాది వర్ణనం చ

సంప్రాప్తో మధురాం దినార్ధవిగమే తత్రాంతరస్మిన్ వస -
న్నారామే విహితాశనః సఖిజనైర్యాతః పురీమీక్షితుం |
ప్రాప్తో రాజపథం చిరశ్రుతిధృతవ్యాలోకకౌతూహల -
స్త్రీపుంసో ద్యదగణ్యపుణ్యనిగలైరాకృష్యమాణో ను కిం || 1 ||

త్వత్పాదద్యుతివత్ సరాగసుభగాస్తవన్మూర్తివద్యోషితః
సంప్రాప్తా విలసత్పయోధరరుచో లోలా భవద్దృష్టివత్ |
హారిణ్యస్తవదురస్సృశీవదయి తే మందస్మితప్రౌఢివ -
న్నైర్మల్యోల్లసితాః కచౌఘ రుచివద్రాజత్కలాపాశ్రితాః || 2 ||

తాసామాకలయన్నపాంగవలనైర్మోదం ప్రహర్షాద్భుత -
వ్యాలోలేషు జనేషు తత్ర రజకం కంచిత పఠీం ప్రార్థయన్ |
కస్తే దాస్యతి రాజకీయవసనం యాహీతి తేనోదితః
సద్యస్తస్య కరేణ శీర్షమహృథాః సోఽప్యప పుణ్యాం గతిం || 3 ||

భూయో వాయకమేకమాయతమతిం తోషేణ వేషోచితం
దాశ్వాంసం స్వపదం నినేథ సుకృతం కో వేద జీవాత్మనాం |
మాలాభిః స్తబకైః స్తవైరపి పునర్మాలాకృతా మానితో
భక్తిం తేన వృతాం దిదేశిథ పరాం లక్ష్మీం చ లక్ష్మీపతే || 4 ||

కుబ్జామబ్జవిలోచనాం పథి పునర్ద్వష్టాఽంగరాగే తయా
 దత్తే సాధు కిలాంగరాగమదదాస్తస్యా మహాంతం హృది |
 చిత్తస్థామృజుతామథ ప్రథయితుం గాత్రేఽపి తస్యాః స్ఫుటం
 గృహ్ణాన్ మంజు కరేణ తాముదనయస్తావజ్జగత్సుందరీం || 5 ||

తావన్నిశ్చితపైభవాస్తవ విభో
 నాత్యంతపాపా జనా
 యత్కించద్దదతే స్మ శక్త్యనుగుణం
 తాంబూలమాల్యాదికం |
 గృహ్ణానః కుసుమాది కించన తదా
 మార్గే నిబద్ధాంజలి -
 రాతిష్ఠం బత హో యతోఽద్య విపులా -
 మార్తిం ప్రజామి ప్రభో || 6 ||

ఏష్యామీతి విముక్తయాఽపి భగవన్నాలేపదాత్ర్యా తయా
 దూరాత్ కాతరయా నిరీక్షితగతిస్త్వం ప్రావిశో గోపురం |
 ఆఘోషానుమిత త్వదాగమమహాహర్షోల్లలద్దేవకీ -
 వక్షోజప్రగలత్పయోరసమిషాత్వత్కిర్తిరంతర్గతా || 7 ||

ఆవిష్టో నగరీం మహోత్సవవతీం కోదండశాలాం ప్రజన్
 మాధుర్యేణ ను తేజసా ను పురుషైర్దురారేణ దత్తాంతరః |
 స్రగ్భిర్భూషితమర్చితం వరధనుర్మా మేతి వాదాత్ పురః
 ప్రాగృహ్ణాః సమరోపయః కిల సమాక్రాక్షీరభాంక్షీరపి || 8 ||

శ్వః కంసక్షపణోత్సవస్య పురతః ప్రారంభతూర్యోపమ -
 శ్చాపధ్వంసమహాధ్వనిస్తవ విభో దేవానరోమాంచయత్ |
 కంసస్యాపి చ వేపథుస్తదుదితః కోదండఖండద్వయా -
 చండాభ్యాహతరక్షిపూరుషరపైరుత్కూలితోఽభూత్ త్వయా || 9 ||

శిష్టైర్దుష్టజనైశ్చ దృష్టమహిమా ప్రీత్యా చ భీత్యా తతః
సంపశ్యన్ పురసంపదం ప్రవిచరన్ సాయం గతో వాటికామ్ |
శ్రీదామ్నా సహ రాధికావిరహజం ఖేదం వదన్ ప్రస్వప -
న్నానందన్నవతారకార్యఘటనాద్వాతేశ సంరక్ష మామ్ || 10 ||